

People Management Division
Uffiċċju tad-Deputat Prim Ministru u
Ministeru għas-Saħħa,
15, Palazzo Castellania,
Triq Merkanti,
Valletta, VLT 1171

10 ta' Lulju 2026

Lil: Segretarji Permanenti
Diretturi-Ġenerali
Ċerpersins Kliniċi
Diretturi

Promozzjoni ta' Higher Specialist Trainee għal Resident Specialist (Various Specialties) fl-Uffiċċju tad-Deputat Prim Ministru u Ministeru għas-Saħħa

1. Prejambolu

Avviż lil dawk it-tobba li:

- (i) huma fil-pussess ta' Ċertifikat ta' Taħriġ ta' Speċjalist Mediku mill-Kumitat ta' Akkreditazzjoni tal-iSpeċjalisti ta' Malta; jew
- (ii) se jkunu fil-pussess ta' Ċertifikat ta' Taħriġ ta' Speċjalist Mediku mill-Kumitat ta' Akkreditazzjoni tal-iSpeċjalisti ta' Malta fi żmien tlett (3) xhur mid-data tal-ħruġ ta' din iċ-ċirkulari u minn meta nħareġ iċ-Ċertifikat ta' Speċjalist Mediku mill-Kumitat ta' Akkreditazzjoni tal-iSpeċjalisti ta' Malta;

b'hekk jiġu eliġibbli għal reġistrazzjoni bħala speċjalist mal-Kunsill Mediku ta' Malta, Higher Specialist Trainee li wettaq u lesta taħriġ ta' speċjalist f'Malta, se jkun eliġibbli li jersaq għal intervista mingħajr il-ħtieġa li joħroġ sejha għall-applikazzjoni skont klawżola 8.2 tal-Ftehim Settorali. Jekk jgħaddi, il-Higher Specialist Trainee jipprogrressa għall-grad ta' Resident Specialist b'effett mid-data tal-pubblikazzjoni tar-riżultat.

2. Rekwiżiti ta' Eliġibbiltà

2.1. Kandidati li jissottomettu l-interess tagħhom biex jiġu intervistati jeħtieġu li:

- (i) jkunu mniżżla fir-Registru tal-Ispeċjalisti tal-ispeċjalita` rilevanti miżmum mill-Kunsill Mediku ta' Malta; jew
- (ii) jkunu approvati għall-inklużjoni fir-Registru tal-Ispeċjalisti tal-ispeċjalita` rilevanti miżmum mill-Kunsill Mediku ta' Malta; jew
- (iii)
 - (a) jkollhom Ċertifikat ta' Tkomplija tat-Taħriġ ta' Speċjalist (CCST) maħruġ mill-Kumitat ta' Akkreditazzjoni tal-Ispeċjalisti ta' Malta għall-professjoni rilevanti, li turi li l-applikant lesta tali taħriġ ta' speċjalist hekk kif mitlub għall-ispeċjalita` rilevanti; jew
 - (b) jkollhom kwalifika ta' speċjalist ekwivalenti għal CCST għall-ispeċjalita` rilevanti, li hi maħruġa mill-awtorita` kompetenti fi Stat ieħor Membru tal-UE,

hekk kif imniżżel f'Parti 1b tat-Tieni Skeda tal-Att tal-Professjoni tal-Kura tas-Saħħa ta' Malta; jew

- (c) jkollhom kwalunkwe kwalifika oħra ta' speċjalist dment li din trid tkun akkumpanjata bi stqarrija formali ta' rikonoxximent mill-Kumitat ta' Akkreditazzjoni tal-Ispeċjalisti ta' Malta, li tgħid li l-kwalifiki / esperjenza huma suffiċjenti għat-tabib biex jiġi rreġistrat mal-Kunsill Mediku ta' Malta bħala speċjalist f'dik l-Ispeċjalità partikulari.

2.2. Kandidati li jtemmu b'suċċess li huma eliġibbli taħt paragrafu 2.1 (iii) (c) hawn fuq iridu jkun mniżżla fir-Reġistru tal-Ispeċjalisti miżmum mill-Kunsill Mediku ta' Malta qabel il-ħatra.

2.3. Kandidati li japplikaw fit-termini ta' paragrafu 2.1 (iii) (b) u paragrafu 2.1 (iii) (c) hawn fuq iridu jottjenu stqarrija ta' rikonoxximent mill-Kumitat ta' Akkreditazzjoni tal-Ispeċjalisti li jikkonferma li l-kwalifika tista' tkun ikkunsidrata bħala ekwivalenti għaċ-Ċertifikat ta' Tlestija tat-Taħriġ ta' Speċjalist (CCST) maħruġ mill-Kumitat ta' Akkreditazzjoni tal-Ispeċjalisti ta' Malta.

2.4. Kandidati li japplikaw fit-termini ta' paragrafu 2.1(iii) (b) jew paragrafu 2.1(iii) (c) u li huma meħtieġa li jippreżentaw stqarrija mill-Kumitat ta' Akkreditazzjoni tal-Ispeċjalisti kif speċifikat hawn, għandha tinkludi kopja ta' dik l-istqarrija mal-applikazzjoni tagħhom u d-dikjarazzjoni preżenti xorta tista' tapplika, dment li jibgħatu kopja tal-istqarrija hekk kif tkun għad-dispożizzjoni. Applikanti li jonqsu milli jippreżentaw l-istqarrija meħtieġa fi żmien il-perjodu ta' xahar għal raġunijiet lil hinn mill-kontroll tagħhom jistgħu jitolbu għal estensjoni ta' dan il-limitu ta' żmien, sa xahar (1) ieħor, mill-Kap tad-Dipartimenti / Direttorati li qed jilqgħu l-applikazzjonijiet, u jindikaw b'mod ċar, ir-raġunijiet għad-dewmien. Talbiet għal estensjoni lill hinn minn dan iż-żmien iridu jiġu sottomessi għall-kunsiderazzjoni tal-Kummissjoni dwar is-Servizz Pubbliku.

3. Pubblikazzjoni tar-riżultat u proċess tal-appelli

3.1. Ir-riżultat tal-proċess tal-għażla huwa approvat mis-Segretarju Permanenti, u d-data tal-ħatra tkun b'effett mid-data tal-pubblikazzjoni tar-riżultat.

3.2. Fir-rispett tal-mekkaniżmu tal-appelli, kandidati li ma jkunux aċċettati għall-promozzjoni u li jixtiequ jissottomettu appell, għandhom jagħmlu hekk direttament lill-Kummissjoni. L-appell ikun referut mill-Kummissjoni lill-Bord tal-Appelli, u l-irwol tal-Bord tal-Appelli jkun li jagħti parir lill-Kummissjoni jekk l-appell għandhux jiġi aċċettat jew le. Id-deċiżjoni finali tittieħed mill-Kummissjoni, li tikkomunika wkoll dik id-deċiżjoni lill-appellant.

3.2 Il-persuna maħtura tista' tiġi allokata fi kwalunkwe servizz tal-kura tas-saħħa f'Malta u f'Għawdex u tkun maħtura mal-Ministeru responsabbli għas-servizz rispettiv.

4. Sottomissjoni tal-Espressjoni ta' Interess

4.1 L-applikazzjonijiet għandhom jiġu sottomessi, għall-attenzjoni tad-Divizjoni tal-People Management, Uffiċċju tad-Deputat Prim Ministru u Ministeru għas-Saħħa, 15, Palazzo Castellania, Triq Merkanti, Valletta VLT 1171, permezz tar-Recruitment Portal **biss** (<https://recruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant). Il-GP47 għandha tintalab mill-unità tal-HR tal-ministeru/dipartiment li jkun qed joħroġ is-Sejha għall-Aplikazzjoni Id-data tal-għeluq tal-applikazzjonijiet hija **13.30 (Hin Ċentrali Ewropew) ta' nhar il-Ġimgħa, 25 ta' Settembru, 2026**. Ittra elettronika ġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

4.2 L-applikanti jingħataw sa żewġ (2) ġranet ta' xogħol wara d-data tal-għeluq jew sa żewġ (2) ġranet ta' xogħol mid-data tan-notifika, liema tiġi l-aħħar, biex jissottomettu dokumenti mhux korretti jew mhux mimlija kif suppost.

4.3 Iċ-ċertifikati originali u/jew dokumenti għandhom, mingħajr eċċezzjoni, jintwerew waqt l'intervista għal verifikazzjoni.

4.4 L-applikanti qed jingħataw parir li ma jistennwx sal-aħħar ġurnata biex jissottomettu l-applikazzjoni tagħhom peress li ħafna traffiku tal-internet jew ħsara fil-konnessjoni tal-internet tista' twassal għal diffikultajiet fis-sottomissjoni. Id-Divizjoni tan-Nies u Standards ma tistax tinżamm responsabbli għal kwalunkwe dewmien minħabba tali diffikultajiet.

5. Provvedimenti Ġenerali Oħra

5.1 Provvedimenti ġenerali oħra dwar din iċ-ċirkulari, b'referenza partikolari għall-:

- beneficiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> jew jinkisbu mid-Divizjoni tal-*People Management*, Uffiċċju tad-Deputat Prim Ministru u Ministeru għas-Saħħa, 15, Palazzo Castellania, Triq Merkanti, Valletta, VLT 1171. Dawn il-provvedimenti ġenerali għandhom jiġu meqjusa bħala parti integrali minn din iċ-ċirkulari.

Is-sit elettroniku tal-Uffiċċju tad-Deputat Prim Ministru u Ministeru għas-Saħħa huwa <https://sahha.gov.mt>, u l-indirizz elettroniku tad-Divizjoni huwa recruitment.health@gov.mt.

Ms Maureen Mahoney
Director General
People Management Division
Uffiċċju tad-Deputat Prim Ministru u Ministeru għas-Saħħa

Ministry / Department :	Uffiċċju tad-Deputat Prim Ministru u Ministeru għas-Saħħa
Contact Persons :	Ms M Mahoney
Address :	Palazzo Castellania, 15 Merchants Street, Valletta VLT 1171
Telephone :	+356 22992600
Email address :	recruitment.health@gov.mt